

ሌሎችን በጥበብ ታስተምራለች

መዝሙር 77(78):4፤ 6-7ን በልብሽ አጥኚ

«የእግዚአብሔርን ምስጋናና ኃይሉን፤ ያደረገውንም ተአምራት ተናገሩ . . . የሚመጣ ትውልድ የሚወለዱም ልጆች ያውቁ ዘንድ፤ ተነሥተው ለልጆቻቸው ይነግራሉ፤ ተሰፋቸውን በእግዚአብሔር እንዲያደርጉ፤ የእግዚአብሔርንም ሥራ እንዳይረሱ፤ ትእዛዙንም እንዲጠብቁ»።

የልባም ሴት ትምህርት

እቴጌሽ ሰትምት 76 ዓመቷ ነበር። በልቅሰው ቀን ሰዎች ድንኳኑን ምልተውት ነበር። ብዙዎቹ ሴቶች ከእርሷ ቤተ ክርስቲያን የመጡ ነበሩ። ሁሉም ለእቴጌሽ ያላቸውን ፍቅር ሲናገሩ ለእያንዳንዳቸው ጥሩ ምሳሌ እንደነበረች ለመረዳት አያዳግትም። አንዳንዶቹ እቴጌሽ እንዴት ትጸልይላቸው እንደነበር፤ እንዳጽናናቻቸው፤ አብራ እንዳለቀሰች፤ የተሻሉ ሚስቶችና እናቶች እንዲሆኑ እንዳበረታታቸው፤ ከእግዚአብሔር ጋር የቀረበ ኅብረት እንዲኖራቸው እንደነገረቻቸው፤ እንደመከረቻቸው፤ እግዚአብሔርን የሚፈሩ ሚስቶች ይሆኑ ዘንድ እንዳበረታታቸው፤ እንዲያውም አንዳንዴ ሲሳሳቱ እንደምታርማቸው እያነሡ ይተርኩ ነበር። እቴጌሽ እነርሱን እንደምትወዳቸውና የተሻሉ ሴቶች ይሆኑ ዘንድ እንደረዳቸው በደንብ አውቀዋል። ምንም እንኳ እቴጌሽ ባትወልዳቸውም መንፈሳዊ እናታቸው ነበረች።

ምሳሌ 31:26 እንደሚነግረን ልባም ሴት ሌሎች እንዴት መኖርና ራሳቸውን መምራት እንዳለባቸው ታስተምራለች። ጥቅሱ እንዲህ ይላል። «አፍዋን በጥበብ ትከፍታለች፤ የርኅራኄም ሕግ በምላሰዋ አለ»።

ይህች ልባም ሴት ሌሎችን እንዴት መኖር እንዳለባቸው በርኅራኄ የምታስተምር ከሆነ ብዙ ነገር ታስተምራለች ማለት ነው። ምክንያቱም ርኅራኄ ሁሉንም የሕይወት ዘርፍ ይነካልና። ስለ ርኅራኄ ስታስቢ ምን ዓይነት ባሕርይ ይታወስሻል? (ለምሳሌ፡- ለጋሰ መሆን፤ ትዕግሥተኛ መሆን፤ ወዘተ...)።

ስለ እውነተኛ ርኅራኄ እንድናውቅና ርኅራኄ እንድናሳይ የሚረዳን አንድ መጽሐፍ አለ። እርሱም መጽሐፍ ቅዱስ ነው። መጽሐፍ ቅዱስ ሁልጊዜም ርኅራኄን የምናሳይ ሴቶች እንሆን ዘንድ በእያንዳንዱ አጋጣሚ ምሪትን ይሰጠናል።

በምሳሌ 31 ላይ የተጠቀሰችው ልባም ሴት እግዚአብሔርን የምታመልክ ሴት ስለነበረችና ስታስተምር የእግዚአብሔርን የጥበብ ቃል ስለምትጠቀም ሌሎች ሰዎችን ስለ ርኅራኄ የምታስተምረው እንደ እግዚአብሔር ቃል ነው።

ልጆቻችንን ማስተማር

ይህች ሴት የምታስተምረው ማንን ነበር? እናት ስለነበረች (ቁ.28) ልጆቿን በርኅራኄ እንዴት መኖር እንደሚችሉ ታስተምራቸው ነበር። የእናት ትልቁ ኃላፊነት ልጆቿ እንደ እግዚአብሔር ቃል እንዲኖሩ ማስተማር ነው።

ዘዳ. 6:6-7ን አንብቢ። ልጆቻችንን ምን ማስተማር አለብን? (ዘዳ. 5:1-22ን እና 6:1-5 አንብብሽ መልስ ስጪ።)

መቼ እናስተምራቸው? (ቁ.7)

ኤፌ. 6:4ን አንብቢ፤ ልጆቻችን እንዲከተሉ የምናስተምራቸው የማንን መንገድ ነው?

ብዙ ወላጆች ልጆቻቸውን ስለ እግዚአብሔር የማስተማር ኃላፊነት እንዳለባቸው ዘንግተዋል። አንዳንዴ ልጆቻቸውን ስለ እግዚአብሔር ማስተማር ያለባት ቤተ ክርስቲያን ብቻ እንደሆነች ያስባሉ። ነገር ግን መጽሐፍ ቅዱስ እንደሚነግረን ክርስቲያናዊ ትምህርት በመጀመሪያ ደረጃ ማስተማር ያለባቸው ወላጆች ናቸው። ወላጆች ልጆቻቸውን ዘወትር ስለ እግዚአብሔርና ስለ መጽሐፍ ቅዱስ ማስተማር አለባቸው።

ከብዙ ዓመታት በፊት በእንግሊዝ አገር ትኖር የነበረች ሱዛና ዌስሊ የተባለችው ሴት ትዳር የያዘችው በ19 ዓመቷ ነበር። ከዚያም በቀጣዮቿ 21 ዓመታት ውስጥ 19 ልጆችን ወልዳ ነበር። ትጉ ሠራተኛ በመሆኗ ወንጌላዊ ለነበረው ባሏ የሚያስፈልገውን በማሟላት፣ በቤት ውስጥ

ሁሉንም በማስተካከልና በቤተ ክርስቲያን አገልግሎትም ትሳተፍ ነበር። ከሁሉም ልጆቿ የሚያስታውሱት በየቀኑ ስለ እግዚአብሔር የምታስተምራቸውን ትምህርት ነበር። ስለ እግዚአብሔር ፍቅር በቃልና በሥራ ትነግራቸው ነበር። በሥራ በምትወጣርበት የቀን ክፍለ ጊዜ ሳይቀር በየመሃሉ ስለ ጌታ ትናገር ነበር። ከእነርሱ ጋር አብራ በመጸለይ የጸሎትን ጥቅም አሳየቻቸው። ከጌታ ጋር በጸሎት እንዴት እንደምታሳልፍ እንዲያዩ ትፈቅድላቸው ነበር። ከልጅነታቸው ጀምሮ ጥቅስ በልባቸው እንዲያጠኑ ትረዳቸው ነበር። በጎረቤትና በቤተ ክርስቲያን አካባቢ የሚገኙ ችግሮችን ስትረዳ ይዛቸው ትሄድ ነበር። በየቀኑ ስለ እግዚአብሔር ፍቅር እያስታወሰቻቸው ከእግዚአብሔር ጋር ባላቸው ኅብረት ታበረታታቸው ነበር። ልጆቿ ሲያድጉ ድንቅ የወንጌል አገልጋዮች ሆኑ። ሰባኪ የነበረው አንደኛው ልጅ በብዙ መቶ የሚቆጠሩ ሰዎችን በወንጌል ማረከ። ሌላኛው ደግሞ እስከ አሁን ድረስ በዓለም ዙሪያ የሚዘመሩ መዝሙሮችን ደርሷል።

ሱዛና ዌስሊ ልጆቿን ለማስተማር የነበረባትን ኃላፊነት ተገንዝባ ነበር። እያንዳንዱን አጋጣሚ በመጠቀም የእግዚአብሔርን ፍቅር ለልጆቿ በመናገር እግዚአብሔር በዓለም ዙሪያ እንዴት እየሠራ እንዳለ አሳየቻቸው። በየቀኑ እየጸለየች እግዚአብሔርን በመፍራት ላይ የተመሠረተ ሕይወት እንዲኖሩ አስተማረቻቸው። በመጨረሻም ልጆቿ ሲያድጉ የእግዚአብሔር ሰዎች ሆኑ።

መጽሐፍ ቅዱስ ከእናቶቻቸው ስለ እግዚአብሔር የተማሩ ልጆች እንዳሉ ይነግረናል። ለምሳሌ ብንወስድ ጢሞቴዎስ በክርስትና የመጀመሪያ ዘመናት የነበረ ታማኝ የወንጌል ሰባኪ ነበር። ግሪክ፣ እስያ፣ መቄዶንያ ተጉዟል፤ በቆሮንቶስ የነበሩትን አማኞች፣ የተሰሎንቄን ቤተ ክርስቲያን፣ የኤፌሶንን ቤተ ክርስቲያን፣ በፊልጵስዩስና በሌሎች ብዙ አገሮች የነበሩ አማኞችን በማስተማር አበረታቷል። ጢሞቴዎስ መጀመሪያ ወንጌል የሰማው ከማን ነው? 2ኛ ጢሞ. 1:5ን አንብቢ። ለጢሞቴዎስ በመጀመሪያ ስለ ጌታ የነገሩት እነማን ነበሩ።

አንዳንድ ጊዜ ክርስቲያን ሴቶች የማያምን ባል ያገባሉ። ነገር ግን ያለ ባላቸው ርዳታ ልጆቻቸው ወንጌልን በመረዳት የክርስቶስ ተከታይ ይሆኑ ዘንድ ሊያስተምሯቸው ይችላሉ። የሐዋ. 16:17ን አንብቢ። ይህ ጥቅስ ስለ ጢሞቴዎስ አባት ምን ይላል?

ምንም እንኳ የጢሞቴዎስ አባት ግሪካዊ ቢሆንና ክርስቶስን ባይከተልም እናቱ ግን እምነቷን ለልጆቿ ማስተላለፍ ችላለች። ባልሽ ዓለማዊ ነውን?

ለልጇ ለጢሞቴዎስ እንዳደረገችው ልጆችሽን ስለ ጌታ ኢየሱስ ማስተማር እንዳለብሽ በማስታወስ እግዚአብሔር እንዲያስችልሽ ጸልዩ። ዓለማዊ ባል ያላት ጓደኛ አለችሽ? ልጆቿን ስለ እግዚአብሔር እንድታስተምር በምን መልኩ ልትረጃያት ትችያለሽ? ቀጥለሽ እንዳንድ አሳቦችን ጻፈ።

በልጆቻችን ውስጥ ዘር መዝራት

ልጆቻችንን ስለ እግዚአብሔር ማስተማር ዘርን ከመዝራት ጋር ሲነጻጸር ይችላል። ዘሮች ትንሽ ከመሆናቸው የተነሣ መሬት ላይ ሲበተኑ መዘራታቸው እስከማይታወቅ ድረስ አይታዩም። ነገር ግን ጊዜ እያለፈ ሲሄድ ዘሩ ማደግ ይጀምራል። ከትንሽ ጊዜ በኋላ ተክሉ ሲያቆጣቁጥ ይታያል። በዚህም የማይታይ የነበረው ዘር አድጎ ፍሬን የሚያፈራ ትልቅና ጠንካራ ተክል ይሆናል።

ልጆችን ዘወትር ስለ እግዚአብሔር ስታስተምሪ ትንሽ የእምነት ዘርን እንደ መዝራት ነው። ምንም እንኳ ዘሮቹ ትንንሽ ቢሆኑም አንድ ቀን በልጅሽ ሕይወት ዘላቂ እምነትን ያፈራሉ። (በልጅነትሽ እናትሽ ወይም ሌላ ክርስቲያን ሴት በአንቺ ላይ የዘሯቸው ዘሮች ምን ምን ነበሩ?)

በቤትሽ ልጆች ካሉ በየቀኑ ስለ እግዚአብሔር ለማስተማር ቢያንስ ቢያንስ አንድ አጋጣሚ መጠቀም አለብሽ። ልጆች ከሌሎች የጓደኛሽን ወይም የነረቤትሽን ልጆች ስለ እግዚአብሔር ማስተማር ትችያለሽ። እንዳንድ አሳቦች ቀጥለው ቀርበውልሻል።

- ለልጆችሽ የመጽሐፍ ቅዱስ ታሪክ ንገሪያቸው።
- ስለሚያስቸግራቸው ነገር አብረሽ ቁጭ ብለሽ ጸልዩላቸው።

- እግዚአብሔር በፍጥረት የገለጠውን ውበት ለምሳሌ አበቦችንና ጀንበር ስትጠልቅ ያለውን ውበት እንዲያስተውሉ እርጂያቸው።
- ጥቅስ በልባቸው እንዲያጠኑ እርጂያቸው።
- ከቤተ ክርስቲያን አባላት መሃል የታመመ ሰው ቢኖር ለመጠየቅ ስትሄጂ ውስጂያቸው።
- ከንደኞቻቸው ጋር ሳይስማሙ ሲቀሩ ምን ማድረግ እንዳለባቸው መጽሐፍ ቅዱስ የሚናገረውን ንገሪያቸው (ለምሳሌ፡- አፍቃሪ፣ ይቅር ባይና ትዕግሥተኛ፣ ወዘተ... መሆን አለባቸው)።
- የምስጋና መዝሙር አብረሽ በመዘመር እግዚአብሔርን አመስግኚ።
- አንድ ጥሩ ነገር ሲሆን መልካም ነገር ሁሉ የሚከናወነው ከእግዚአብሔር እንደሆነ አስታውሺያቸው። አብረሻቸው ለማመስገን ጊዜ ይኑርሽ።

እናት ከሆንሽ ልጆቻሽን ስለ እግዚአብሔር እንዴት ማስተማር እንደምትችሉ አንዳንድ መንገዶችን ጻፌ። ልጆች ከሌሎች ደግሞ በጎረቤት የሚገኙ ልጆችን ወይም የዘመድ ልጆችን እንዴት ስለ እግዚአብሔር ማስተማር እንደምትችሉ መንገዶችን በዝርዝር ጻፌ።

ሌሎች ሴቶችን ማስተማር

ከልጆቻችን በተጨማሪ ልናስተምራቸው የሚገቡን ብዙ ሰዎች አሉ። ቲቶ. 2፡3-5ን አንብቢ። በዚህ ጥቅስ መሠረት ሴቶች ማንን ነው ማስተማር ያለባቸው?

ምንድን ነው ማስተማር ያለባቸው?

ስለ እግዚአብሔር እና ክርስቲያናዊ ሕይወትን እንዴት መኖር እንደሚቻል ለማስተማር ጊዜ መውሰድ ጠቃሚ ነው። ጢሞቴዎስን እናቱና አያቱ ከልጅነቱ ጀምሮ ስለ ጌታ እንዳስተማሩት አንብበናል። ጢሞቴዎስ ባደገ ጊዜ ከሐዋርያው ጳውሎስ ጋር ተገናኘ። ጳውሎስ ጢሞቴዎስን ከእርሱ ይማር ዘንድ በአገልግሎቱ እንዲረዳው ጠየቀው

(የሐዋ. 16:3)። አብረው ባላለፉት ጥቂት ዓመታት ውስጥ እውሎስ ለጢሞቴዎስ ብዙ ነገር አስተማረው። እውሎስ ከመሞቱ በፊት ለጢሞቴዎስ ደብዳቤ ጽፎለት ነበር። 2ኛ ጢሞ. 2:23 አንብቢ። እውሎስ ለጢሞቴዎስ ምን ማድረግ አለብህ ነው ያለው?

ይህንን ጥቅስ በጥልቀት ስናየው የእግዚአብሔር ቃል ወደ ብዙ ሰዎች ሲተላለፍ እናስተውላለን። በመጀመሪያ እውሎስ ጢሞቴዎስን አስተማረ፤ ጢሞቴዎስ ደግሞ ሌሎችን፤ እንደገና ሌሎች ደግሞ ሌሎችን ያስተምራሉ።

ይህ ለምን የሚጠቅም ይመስልሃል?

መንፈሳዊ እናትነት

ዛሬ ብዙ ሴቶች በሌላ ሴት የመወደድና ርዳታ የማግኘት መሻት አላቸው። መንፈሳዊ እናት የምትሆናቸውን የአንድን ሴት ፍቅርና ተቀባይነትን ይፈልጋሉ። ከእነርሱ ጠና ያለችና ስጋታቸውን ለማስወገድ በሚያደርጉት ነገር የምታስተካክላቸውን ሴት ይፈልጋሉ። የምታበረታታቸው፣ የምታጽናናቸውና በክርስትና ሕይወታቸው እንዲያድጉ የምትረዳቸውን ሴት ይሻሉ።

ሌላ ሴትን በዚህ መልኩ መርዳት «መንፈሳዊ እናትነት» ይባላል። መንፈሳዊ እናትነት አንድ ክርስቲያን እኅት ሌላ ወጣት ሴትን በጥንቃቄ ልታበረታታትና በሕይወቷ ለእግዚአብሔር ክብር እንድትኖር ልታግዝ የምትችልበት ኅብረት ነው።

መንፈሳዊ እናትነት ለሌሎች የእግዚአብሔርን ርኅራኄ በማሳየትና እግዚአብሔርን በመፍራት እንዲኖሩ መርዳት ነው።

ከላይ በተመለከትነው ታሪክ እውሎስ ጢሞቴዎስን በክርስትና እምነት ደቀ መዝሙር ሊያደርገው እንደወደደ አይተናል። እውሎስና ጢሞቴዎስ አብረው ጊዜ ሲያሳልፉ ኅብረታቸው ጠንክሮ ነበር። 1ኛ ጢሞ. 1:23 እና 2ኛ ጢሞ. 1:23 አንብቢ። እውሎስ ጢሞቴዎስን ማን ብሎ ነው የሚጠራው?

በጳውሎስና በጢሞቴዎስ መካከል የነበረው ኅብረት እጅግ የጠለቀና ፍቅርን የተላበሰ ስለ ነበር ጳውሎስ ለጢሞቴዎስ መንፈሳዊ አባት ሆነ። እግዚአብሔር ከሌሎች ሴቶች ጋር እንዲኖረን የሚፈልገው ኅብረት የዚህ ዓይነቱን ነው። በምዕራቡ መጀመሪያ ያነበብነው የእቴጌነት ታሪክ የመንፈሳዊ እናትነት ጥሩ ምሳሌ ነው። እቴጌነት አንድ ተራ ሴት ነበረች። መጽሐፍ ቅዱስ ትምህርት ቤት አልገባችም። ሥልጠናም አልወሰደችም። እጅግ ደልቃቃና ባለ ትልቅ ቤትም አልነበረችም። ነገር ግን ጌታ ኢየሱስን ስለ ወደደችው ለእርሱ ኖረች። በአካባቢዋ ላሉት የእግዚአብሔርን ርኅራኄ በማሳየት ክርስቶስን መሰለች። ለሌሎች ሴቶች ከነበራት ፍቅርና አገልግሎት የተነሣ በሕይወታቸው ለውጥን አመጣች።

አንድ ሴት በሕይወቷ እግዚአብሔርን የሚያስከብር ኑሮ እገድትቀር ለማስቻል፤ እምነት እንዲኖራትና ደስተኛ እንድትሆን፤ በማበረታታትና በመርዳት፤ በመምከርና በመምራት አንዳንዴም ስትላሳት በማረም ሌላዋ እኅት ትልቅ ሥራ ልትሠራ ትችላለች። የመንፈሳዊ እናትነት ግቡ ይኸው ነው።

በቤተ ክርስቲያን ዙሪያችንን በማየት፤ በማበረታታት፤ በመርዳትና በማጽናናት ሌሎችን ማገዝ የምንችልበት መንገድ ማሰብ ይኖርብናል። ከዚህ በፊት ከሌላ ሴት ማበረታታትና እርዳታ ተቀብለሽ ታውቂያለሽ? በሌሎች እህቶች ርኅራኄ ብርታት ያገኙ ሴቶች በምሳሌነት ቀጥለው ቀርበዋል፡-

- ባሌ ሌላ ሴት ወድቶ ትቶኝ ሄደ። አንድ ሴት ከቤተ ክርስቲያን መጥታ አቀፈችኝና ከእኔ ጋ እያለቀሰች ጸለየች። እግዚአብሔር እንደማይተወኝና እንደማይጥለኝ አረጋገጠችልኝ።
- ታምሜ ሳለ የቤተ ክርስቲያን ሴቶች በየቀኑ ወደ ቤቴ ምግብ ይዘው በመምጣት ቤቴን ያጸዱ ነበር። ልጆቼንም በትምህርታቸው ይረዱአቸው ነበር።
- በቤተ ክርስቲያናችን የነበረች አንድ ጣና ያለች ሴት ዓለማዊ ስለ ነበረው ባሌ እንደምትጸልይለት ነገረችኝ። በዚህም ባሌን ይቅር ብዬ መውደድ እንደሚገባኝና እንዳፈቅረው እንድችል ረዳችኝ።
- ስለ ራሴ መጥፎ ነገሮችን ሳስብ የቤተ ክርስቲያኔ ሴት ወደ ቤቴ በመምጣት በእኔ ውስጥ ስላየቻቸው መልካም ባሕርያት ነገረችኝ። በእምነቴ እንደበረታ ረዳችኝ።

- ልጆቼ ሕፃናት በነበሩበት ወቅት እንዴት ጥሩ እናት መሆን እንደምችል አላውቅም ነበር። አንዲት ጠና ያለች የቤተ ክርስቲያናችን አባል ልጆቼን በእግዚአብሔር ቃል እንዴት ማሳደግ እንደምችል እንዳስተውል ረዳችኝ። አሁን ልጆቼ አድገዋል፤ ይህች ሴት ግን አሁንም ስለ እኔና ስለ ልጆቼ ትጸልያለች።
- ላቤተ ክርስቲያኒቱ አዲስ ነበርኩ፤ አንድ ሴት ግን ቤቷ ውስጥ ቡና ጋባዞችንና ስለ እኔ ተረዳች። በቤተ ክርስቲያን ጓደኞች እንዳፈራ አገዘችኝ።
- የምሠራው አጥቼ ቤቴ ሥራ ፈትቼ ሰውል አንዲት እጎት ለእግዚአብሔር መንግሥት የምሠራው ሥራ እንዳለ በማስታወስ በአገልግሎት እንድሳተፍ ረዳችኝ።
- ለእግዚአብሔር ባለመታዘዝ ለኖር አንድ ጠና ያለች ሴት ጓደኛ ሆነችኝና እንደምትወደኝና እንዲሁ እንዳለሁ እንደምትቀበለኝ አሳየችኝ። ስለ እግዚአብሔር ፍቅር ነገረችኝና ሕይወቴን ለጌታ በመስጠት የኢየሱስ ክርስቶስ ተከታይ እንድሆን ረዳችኝ።

በመጽሐፍ ቅዱስ ውስጥ መንፈሳዊ እናትነትን በማርያምና በኤልሳቤጥ ኅብረት ውስጥ ማየት ይቻላል። ማርያምን መልአኩ ከገበኞችና ጌታ ኢየሱስን በማገፀንዋ ከተሸከመች በኋላ ዘመዱን ለማየት ወደ ኤልሳቤጥ አቀናች። ኤልሳቤጥ ማርያም ሳታገባ እርጉዝ ሆና ስታገኛት ምን ልትል እንደምትችል አላወቀችም ነበር። ምናልባት ማርያም ወደ ኤልሳቤጥ ስታመራ ኤልሳቤጥ ደንግጣ ልትወቅሳት እንደምትችል አስባ ፍርሃት ሊደርስባት ይችል ነበር። ነገር ግን ኤልሳቤጥ ማርያምን እንዳየችት ወዲያውኑ ደስታ በተሞላ ሰላምታ ተቀበለችትና አበረታታችት። የኤልሳቤጥ የማበረታቻ ቃል ማርያምን አበረታታት- አስደሰታት- ማርያምም ለማበረታቻዋ ምላሽን ሰጠች። የማርያም ምላሽ ምን ነበር? (ሉቃ. 1:39-55)

በሌላ ሴት የተበረታታሽበት፤ የተጽናናሽበት ወይም እገዛ ያገኘሽበትን አጋጣሚ ጻፊ፡-

የኤልሳቤጥ ማበረታታት ከማርያም አንደበት ለእግዚአብሔር ምስጋናን አፈለቀ። ኤልሳቤጥ ለማርያም እንዳደረገችው ሌሎች ሴቶች

እግዚአብሔርን እንዲያመሰግኑና ለእርሱ ክብር እንዲኖሩ ልናግዛቸው እንችላለን። ሌሎች ሴቶችን በማበረታታት ፍቅርን በጎረቤታችንና በቤተ ክርስቲያን ውስጥ ልንገልጽ የምንችልባቸው ብዙ መንገዶች አሉ። ሌሎችን ለመርዳት ዕድሉን ለማግኘት በየሳምንቱ መትጋት ያሻናል። በቤተ ክርስቲያን ውስጥ ያሉ ሴቶችን ለማበረታታት ምን ማድረግ ትችላለሽ?

በቤተ ክርስቲያናችን ለሚገኙ ሴቶች ፍቅር ከማሳየት በተጨማሪ ለወጣት ሴቶች መንፈሳዊ እናት እንሆናቸው ዘንድ ወደ እኛ እንዲያመጣቸው እግዚአብሔርን ልንጠይቅ ይገባናል። ጊዜያችንን ከወጣት ሴቶች ጋር በማሳለፍ እግዚአብሔር በቂቶ 2:3-5 ና 2ኛ ጢሞ. 2:2 የተናገረውን እንታዘዛለን። በተጨማሪም በመጽሐፍ ቅዱስ የተጠቀሱትን የእነ ኤልሳቤጥን ምሳሌ እንከተላለን ማለት ነው። ሌላ ሴትን ልናስተምር፣ ምክር ልንሰጣትና በእምነቷ እንድታድግ ልንረዳት እንችላለን።

ሐና ራሷን ለእግዚአብሔር የሰጠች የአንድ ቤተ ክርስቲያን አባል ናት። ሰሞኑን በተካፈለችው የሴቶች ሰብሰባ ስለ መንፈሳዊ እናትነት ተምራለች። ሰባኪው ሴቶች ወጣት እጎቶችን በመንፈሳዊ እናትነት እንዲያሳድጉ ያበረታታ ነበር። ፍቅርና ርዳታ የነገሠበት ኅብረት ከሌላ ሴት ጋር እንዲኖራቸው ወደ ትክክለኛው እጎት እንዲመራቸው እግዚአብሔርን እንዲጠይቁ ያብራራ ነበር። ሐና ስለ እነዚህ ስትሰማ ደስ ብሏት ነበር። ነገር ግን ፈርታም ነበር። «እኔ ሌላ ሰው ልረዳ እችላለሁ? እኔ ጠንካራ ክርስቲያን አይደለሁም። በሕይወቴ ከኃጢአት ጋር እታገላለሁ። ደግሞ በመጽሐፍ ቅዱስ ብዙ የማላውቃቸው ነገሮች አሉ። ለሌላ ሴት እንዴት መንፈሳዊ እናት እሆናለሁ?» ብላ አሰበች።

ብዙ ሴቶች እንደ ሐና ያስባሉ። ምናልባት አንቺም ይህንን ምዕራፍ ስታነቢ እንዲሁ ተሰምቶሽ ይሆናል። ሌላ ሴትን ለመውደድና ለመርዳት ፍጹም ክርስቲያን መሆን እንደማያስፈልግሽ ማስታወስ ጠቃሚ ነው። መንፈሳዊ እናት ለመሆንም ሁሉን ነገር ማወቅና የሠለጠንሽ መምህር መሆን አያሻሽም። በቀላሉ ፍቅርንና ማበረታታትን ለሌላ ሰው ማበርከት ትችላለሽ። አዳምጪያት፣ ተንከባከቢያት፣ እርጂያት፣ ጸልዬላት፣ ስታዝን አጽናኚያት፣ ደስ ሲላት አብረሻት ተደሰቺ። እግዚአብሔርን የሚያስደስት ኑሮን መኖር እንድትችል አብረሻት መጽሐፍ ቅዱስ አንብቢ። ይህን ሁሉ ስታደርግ

ብቻሽን አይደለሽም። እግዚአብሔር በአንቺ ውስጥ አልፎ ይሠራል፤ በመንገድሽም ሁሉ ይመራሻል። በቤተ ክርስቲያን ውስጥ መንፈሳዊ እናት ልትሆኛቸው የምትችላቸው ሴቶች አሉን? እግዚአብሔር አሳብሽን እንዲመራው ጸልዬና ቀጥለሽ አንዳንድ ስሞችን ጻፌ፡-

የእኔ ምላሽ

ልጆቻችንንና ሌሎች ሴቶችን ማስተማርና ማበረታታት የክርስትና ሕይወት አንደኛው ክፍል ነው። ልባም ሴት ዘወትር የርኅራኄ ሕግ ትምህርት በምላስዋ ላይ ነው። ማለትም ሌሎችን በቅን መንፈስ እንዴት መኖር እንዳለባቸው በእግዚአብሔር ቃል ላይ ተመሥርታ በመንፈስ ቅዱስ ኃይል ታስተምራለች። ያለ እግዚአብሔር እርዳታ ሌሎችን ማበረታታትም ሆነ ማስተማር አንችልም። ለልጆቻችን ለሌሎች ሴቶች መንፈሳዊ እናት መሆን እንድትችሉ እግዚአብሔር እንዲረዳሽ ጊዜ ወስደሽ ጸልዬ።

ባሏን እንደሚገባ ትንክባካባለች

ፊልጵ. 2:3-47 በልብሽ አጥኚ

«... ለወገኔ ይጠቅማል በማለት ወይም በከንቱ ውዳሴ ምክንያት አንድ እንኳ አታድርጉ፤ ነገር ግን እያንዳንዱ ባልንጀረው ከራሱ ይልቅ እንዲሻል በትሕትና ይቁጠር፤ እያንዳንዱ ለራሱ የሚጠቅመውን አይመልከት፤ ለባልንጀረው ደግሞ እንጂ።»

የምትሰማሚ ረዳት መሆን

የሒሩት ባል በሚቀጥለው ቀን ስብሰባ ነበረው። ሒሩት ስለ ስብሰባው እንደተጨነቀ ስለተረዳች የምትችለውን ያህል ልታረጋጋው ፈለገች። ግሩም እራት ይበላ ዘንድ የጾር ወጥ አዘጋጅች። ምንም እንኳን ልብሶቹ በጣም ባይቆሽሹም አውጥታ አጠበቻቸው። ሲደርቁ በካውያ ተኩሳ በሥርዓት ሰቀለቻቸው። በሚቀጥለው ጧት ባሏ ወደ ሥራ ከመሄዱ በፊት ጥሩ ቁርስ እንዲበላ ምግብ ለማዘጋጀት በሌሊት ተነሣች። ቁርሱን በልቶ ከተሰናበታቸው በኋላ ለ20 ደቂቃ እግዚአብሔር በሚያስፈልገው ነገር ሁሉ እንዲረዳው ጸለየችለት።

በምሳሌ 31 የተጠቀሰችው ልባም ሴት ለባሏ ጥሩ ሚስት ናት። ግሩም አበረታችና ታማኝ ጓደኛ ስለሆነች ባሏ እንዲከበር የምትችለውን ሁሉ ታደርጋለች።

ሴቶች በጋብቻው ዓለም ትልቅ ሚና አላቸው። ባለትዳር ከሆንሽ መጽሐፍ ቅዱስ ስለ ጋብቻ የሚናገረውን በማወቅ እግዚአብሔር እንድትሆኑ የሚፈልገውን ዓይነት ሚስት እንድትሆኑ ቃሉን ማጥናት ጥሩ ነው። ገና ካላገባሽ ወይም መበለት ከሆንሽ አንቺም ስለ ጋብቻ ማወቅ ይጠቅምሻል። አንድ ቀን ታገቢ ይሆናል። ወይም ደግሞ ባለትዳር ሴትን ታማክሪ ይሆናል። በተጨማሪ ይህንን ምዕራፍ ስታጠኑ የምታቀርቢያቸው አሳቦች ባለትዳር የሆኑ ሌሎች ሴቶችን ይረዳ ይሆናል።

ዘፍ. 2:18ን አንብቢ። እግዚአብሔር ስለሚፈጥራት ሴት ምን አለ?

ሴቶች በተለይ የተፈጠርነው ለባሎቻችን ረዳት እንድንሆን ነው። ሌላ ሰው ሊረዳቸው ከሚችለው በላይ የቅርብ ጓደኛ በመሆን ጎዶሎአቸውን ለመመላትና መላትን እንሰማቸው ዘንድ እግዚአብሔር

አዘጋጀን። ማቲው ሔንሪ የተባለው ሰው በባልና ሚስት መካከል
ያለውን ኅብረት እንዲህ ሲል ይገልጻል፡-

«ሴቷ የተሠራችው በእርሱ ላይ ራስ ትሆን ዘንድ
ከራሱ አልነበረም፤ በእርሱ ትረገጥ ዘንድ ከእግሩም
አይደለም። ነገር ግን ከአዳም ጋር እኩል ትሆን ዘንድ ከጎኑ
ነበር የተሠራችው። ምክንያቱም በክንዱ ሥር
እንድትጠለልና ትወደድ ዘንድ ደግሞ ከልቡ አጠገብ ነበር
የተፈጠረችው»።

እግዚአብሔር ከባሎቻችን ጋር እንዲኖረን የሚፈልገው ኅብረት ይህ
ዓይነቱን ነው። ይኸውም በፍቅርና በእንክብካቤ የተቆራኘ ኅብረት፤
ሁለታችንም አባላት የሆንንበት ኅብረት ነው። እግዚአብሔር
ወንድንም ሴትንም በአምላሱ ፈጠራቸው (ዘፍ. 1:27)። በዋጋችንም
ሆነ ከምንሰጠው ጥቅም አኳያ ሁለታችንንም እኩል አድርጎ ሠራን
(ገላ. 3:28) ተመልከቺ። ነገር ግን ለእኛ ለሴቶች በጋብቻ ውስጥ
ለባሎቻችን «ረዳት» የመሆንን ልዩ ሚና ሰጠን።

ለባሎቻችን የምንሰማ ረዳቶች መሆን እንችል ዘንድ
የሚያስፈልጋቸውን ልናውቅ ያስፈልጋል። ባልሽ አስቸጋሪ ሥራ ካለው
ባለበት አንዳንድ የሥራ ኃላፊነት ልታግዢው ትችያለሽ። ባልሽ ስለ
አንድ ጉዳይ የሚጨነቅ ከሆነ በመርዳት፤ በማስተዳደርና ምግብ
በማዘጋጀትም ጭምር ባልሽን ልትረጁው ትችያለሽ።

ባለትዳር ከሆንሽ ባልሽ የሚያስፈልገውን ነገር በማለብ ጥቂት
ደቂቃዎችን አሳልፊ። ምን ምን ያስፈልገዋል? መርዳት እንደሚገባሽ
እየረዳሽው ነውን?

ለባሎቻችን መልካምን እንጂ ክፉን አለማድረግ

ምሳሌ 31:12 ባላችንን መርዳት የምንችልበትን አንድ ጠቃሚ
መንገድ ይነግረናል።

ጥቅሱን አንብቢና ምን እንደሚል ቀጥለሽ ጻፊ።

ምሳሌ 31 ላይ ያለችውን ልባም ሴት ያገባ ባል ሚስቱ ታማኝና
አፍቃሪ ረዳት መሆኗን ያውቃል። የሚጎዳችን ወይም ደግሞ ችግር
የሚያደርስብንን ነገር ታደርጋለች ብሎ አይጨነቅም። ምሳሌ 31:11
እንደሚለው «የባልዋ ልብ ይታመንባታል»።

ሚስቶች በባሉቻቸው ላይ ትልቅ ተጽዕኖ ማሳደር ይችላሉ።
ባሉቻችን ለሕይወታቸው መልካም ለሆነ ነገር ወይም ደግሞ ለመጥፎ
ነገር ተጽዕኖ ልናሳድርባቸው እንችላለን። ባሉቻቸውን በመጥፎ
አቅጣጫ ተጽዕኖ በማሳደር ለጉዳት የዳረጉ በመጽሐፍ ቅዱስ የተጠቀሱ
የአንዳንድ ሴቶችን ታሪክ አንብቢ። ባሉቻቸውን ምን እንዲያደርጉ
ነበር ተጽዕኖ ያሳደሩባቸው?

ዘፍ. 3:6

ዘፍ. 16:1-5

1ኛ ነገ. 21:25-26

ጌታሁንና ተክሉ ከገበያ ከአንድ ነጋዴ ዕቃ እየገዙ ነበር። ነጋዴው
የሚሸጠውን ዕቃ ሰላወደዱት ከእርሱ እንደማይገዙ ነገሩት። እርሱ
ግን ሲሄዱ እየጮኸ ድንጋይ ወረወረባቸው። ጌታሁንና ተክሉን
ሁኔታው እጅግ በጣም አናደዳቸው። ወደየቤታቸው ሄደው
የደረሰባቸውን ለሚስቶቻቸው ተናገሩ። የጌታሁን ሚስት ነገሩን
ሰትሰማ በጣም ተናደደች። ለነረቤቷ ሁሉ በመናገር ከዚያ ነጋዴ ማንም
ሰው እንዳይገዛ እንዲያደርግ ነገረችው። ነጋዴው በድንጋይ እንደመታው
ለፖሊስ እንዲነግርም አደፋፈረችው። የእርሷ ንዴት ጌታሁን ይባሉን
አናደደው። የዚያን ሌሊት ጌታሁንና ሚስቱ ምሬትና ቂም ይዘው ሰላም
አጥተው አደሩ።

የተክሉ ሚስት አጋጣሚውን በጥምና አደመጠች። ከዚያም ነጋዴው
በልቡ ቂጣ እንደነበርና እንዲህ ዓይነት ሰው ለመሆን ያበቃውን ነገር
እያሰበች በሆነው ነገር እንዳዘነች ለባሏ ነገረችው። የሚቆጣ ባሕርይ
ሰላለው ነጋዴ እንዲጸልይለት አሳብ አቀረበች። የዚያን ሌሊት ተክሉና
ሚስቱ በይቅርታ ልብ በሰላም ተኙ። በሚቀጥለው ቀን ይቅር
እንዳሉት ለማሳየት ወደ ነጋዴው ሱቅ ሄደው አንዳንድ ዕቃዎችን
ገዙት።

ይህ ታሪክ ግልጽ እንደሚያደርገው ሴቶች በባላቸው ላይ
የሚያሳድሩት ተጽዕኖ እጅግ የበረታ ሊሆን ይችላል። ባልሽን እንዴት
ነው ተጽዕኖ እያሳደርሽበት ያለሽው?

- በምክርሽ የሚገባውን እንዲያደርግ ተጽዕኖ እያሳደርሽበት ነውን?
- በጥሩ ምሳሌነትሽ መልካምን ያደርግ ዘንድ ተጽዕኖ እያሳደርሽበት ነውን?
- በዝንባሌሽና በፍቅርሽ ለመልካም ነገር ተጽዕኖ እያሳደርሽበት ነውን?

ባልሽን ለመልካም ወይም ለመጥፎ ሥራ ተጽዕኖ ያሳደርሽበትን አጋጣሚ ቀጥለሽ ጻፊ (ያላገባሽ ከሆንሽ በዘመድሽ ወይም ደግሞ በአንዱ ጓደኛሽ ያሳደርሽውን ተጽዕኖ መግለጽ ትችያለሽ)።

ዓለማዊ ባሎችን ያገቡ ብዙ ክርስቲያን ሴቶች አሉ። ለእነዚህ ዓይነቶቹ ሴቶች መጽሐፍ ቅዱስ በግልጽ በባሎቻቸው ላይ እንዴት ተጽዕኖ እንደሚያሳድሩ ይናገራል። 1ኛ ጴጥ. 3:1-2ን አንብቢና በዚህ ሁኔታ ውስጥ ላሉ ሴቶች እግዚአብሔር የሚለውን ጻፊ።

ዓለማዊ ባል ካለሽ የእግዚአብሔር ቃል እንደሚናገረው ተጽዕኖ ልታሳድረ የምትችይው በቃልሽ (ማለትም በስብከት) ሳይሆን በመልካም ባሕርይሽ ነው። እርሱን በማክበር በንጽሕና ከኖርሽ ዝንባሌሽና ባሕርይሽ በባልሽ ላይ መልካም ተጽዕኖን ስለሚያሳድሩ በእግዚአብሔር ጸጋ ክርስቲያን ሊሆን ይችላል።

ለባሎቻችን ክብርን መስጠት

ሌላው ባሎቻችንን ልንረዳ የምንችልበት መንገድ ሚስቶች ባሎቻቸውን «ማክበር» አለባቸው የሚለውን ኤፌ. 5:33 ተግባራዊ በማድረግ ነው። ሌላን ሰው ማክበር ማለት ምን ማለት ነው? ሌሎችን ማክበር ማለት የተለየ ከበሬታን ማሳየት፣ ጎደሎአቸውን፣ አላባቸውን፣ ፍላጎታቸውንና እግዚአብሔር ልዩ አድርጎ እንደፈጠራቸው መረዳት ማለት ነው። ሌሎችን ማክበር ማለት በእነርሱ ማሾፍ፣ መኮነንና ሁልጊዜ ከሥራቸው ስሕተታቸውን እየነቀሱ ማውጣት ማለት አይደለም።

እግዚአብሔር እንድንሆን የሚፈልግብንን ዓይነት ሚስቶች እንሆን ዘንድ ለባሎቻችን በሚኖረን ዝንባሌና በባሕርያችን ከበሬታን ማሳየት ይኖርብናል።

መጽሐፍ ቅዱስ ለባሎቻቸው ከበሬታን ያልሰጡ የአንዳንድ ሴቶች ምሳሌዎችን ይሰጣል። የሚከተሉትን ጥቅሶች አንብቦሽ እነዚህ ሴቶች የሠሩትን ከበሬታ ያልታየበትን ነገር ጻፈ።

ዘፍ. 27:1-19

2ኛ ሳሙ. 6:12-23

ዓለምፀሐይ ባሏን እንደማታከብር ጎረቤት ሁሉ ያውቃል። ማታ ማታ ስትጮኽበትና ስትተቸው ይሰማሉ። ከሌሎች ሴቶች ጋር ጎረቤት ቡና ስትጠጣ እያሾፈችበት የእርሱን ደካማ ጎን ትናገራለች። ከቃሏም የተነሣ ጎረቤቱ ሁሉ ባሏን ይንቁት ጀመር።

ባልሽን ታከብሪያለሽን? የሚከተሉትን ዝርዝር በማንበብ ማሻሻል የሚገባሽ ላይ ምልክት አድርጊ

	ይህን አደርጋለሁ	ማሻሻል ያስፈልገኛል
- በሌሎች ፊት ስለ ባሌ መልካም ነገርን እናገራለሁ		
- ሁልጊዜ ባሌን አልተችም		
- አሳቡን እሰማዋለሁ		
- አላሾፍበትም		
- በሌሎች ፊት አልገሥጸውም		
- በቁጣና በማይገባ ቃል አልገሥጸውም		
- አበረታታዋለሁ እንጂ አላሳፍረውም		

ባልሽ ኃጢአት የሆነ ነገርን ቢፈጽምስ? አሁንም ማክበር አለብሽ ማለት ነው? አዎ ይገባናል። ምንም እንኳን ባሎቻችን ስሕተት ቢሠሩና ክብርን አይሰጥም ብለን የምናስብውን ምግባር ቢፈጽሙም ከበሬታን የተሞላ ምላሽን ልንሰጥ ይገባናል። ምክንያቱም እግዚአብሔር ይህን እንድናደርግ አዝዟልና። ባልሽ ኃጢአትን ቢያደርግ እንኳ እንደ መጽሐፍ ቅዱስ «ልትገሥጪው» ይገባል። (ልክ ሌሎች ኃጢአት የሚሠሩ ክርስቲያኖችን በምንገሥጽበት መንገድ) መጽሐፍ ቅዱስ ሌሎች ሰዎችን እንዴት መገሠጽ እንዳለብን መመሪያዎችን ሰጥቶናል።

የሚከተሉትን ጥቅሶች አንብብሽ መልሱን ጻፊ፡ ሌሎችን ለመገሠጽ የሚያነሳሳን ምን መሆን አለበት? (1ኛ ቆሮ. 4:14)

ሌሎችን ከመገሠጻችን በፊት ራሳችንን እንዴት ነው መመርመር ያለብን? (ማቴ. 7:2-5)

እንዴት ነው ሌሎችን መገሠጽ ያለብን? (ገላ. 6:1 እና የሐዋ. 20:31)

ባልሽን ስትገሥጪውም ይሁን ስታርሚው እነዚህን መጽሐፍ ቅዱሳዊ መመሪያዎች ትከተያለሽ ወይስ የምትገሥጪው በቁጣና ራስ ወዳድነትን በተላበሰ ጎጂ ምክንያቶች ተነሣሥተሽ ነው? ስሕተት ወይም ኃጢአት መስሎ በባልሽ ላይ የታየሽን ነገር ለማንም ከማማከርሽ በፊት ፍቅር፣ ጨዋነትና ከበሬታ ባለው መንገድ በእግዚአብሔር ቃል ላይ የተሰጡትን መመሪያዎች በመከተል መገሠጽ እንድትችሉ እግዚአብሔር ይረዳሽ ዘንድ የጸሎት ጊዜ ይኑርሽ።

ብዙ ጊዜ ባልሽን ለማረም ወይም ለመቀየር የምትሞክሪው እንዴት ነው? ምናልባት ለየት ባለ መልኩ ልታደርጊያቸው የሚገቡሽ ነገሮች ይኖሩ ይሆን? (ያላገባሽ ከሆንሽ) ጓደኞቻችን ወይም ዘመዶቻችን ለመቀየር የምትሞክሪው እንዴት ነው? ምናልባት ለየት ባለ መልኩ ልታደርጊያቸው የሚገቡሽ ነገሮች ይኖሩ ይሆን?

ባሎቻችን እኛ እንድናከብራቸው ይፈልጋሉ። ትልቅ ስፍራ እንደምንሰጣቸውና የእርሱን በጎ ነገር ማየት እንደምንሻ ማየት ይኖርባቸዋል። ለባሎቻችን ከበሬታን ስናሳይ ስንገሥጽቸው እንኳን እንከብካቤ በተሞላው ምክራችን ምላሽ በመስጠት በየጊዜው እግዚአብሔር የሚፈልጋቸው ዓይነት ሰዎች ወደ መሆን ያድጋሉ። የእግዚአብሔር ዓላማ ይህ ነው። የእግዚአብሔርን ዓላማ መቀበል ደግሞ ሁሌም እጅጉን ምርጥ ነው።

እንከን ያለባቸውን ጋብቻዎች ማስተናገድ

የብርሃኑና የገነት ትዳር አስቸጋሪ ነው። ምንም እንኳን ሁለቱም ክርስቲያኖች ቢሆኑም ግንኙነታቸው ግን ሁሌም እንደሻከረ ነው። ገነት አንዳንዴ ቀኑን ሙሉ የምታገለግል የብርሃኑ ባርያ የሆነች ይመስላታል። የምትለውን አይሰማትም። እንዲያውም አንዳንዴ ሲናደድ ይመታታል። ገነትም ብርሃኑን በጣም ጠላችው። ትተቸውም ጀመር። እንዲያውም አንዳንዴ ስለ እርሱ ነውር ትናገራለች። በልደም ከዚህ ትዳር እንዴት እንደምትወጣ ዘወትር ትመኛለች።

ትዳር አንዳንድ ጊዜ በክርስቲያኖችም ቤት ቢሆን አስቸጋሪ ሊሆን ይችላል። ብዙ ጊዜ ሰይጣን ባልና ሚስትን ያጠቃል። ምክንያቱም ትዳራቸውን ካፈረሰ ልጆች ይጎዳሉ። ቀስ በቀስም ኅብረተሰቡ ይተራመሳል። እግዚአብሔር ለባሎች እንዲህ ብሏል። «...ክርስቶስ ደግሞ ቤተ ክርስቲያንን እንደወደዳት ሚስቶቻችሁን ውደዱ...»። ባሎች ከራሳቸው አስበልጠው ሚስቶቻቸውን እንዲወዱ ታዝዘዋል። የራሳቸውን ፍላጎት ከማሰባቸው በፊት የሚስቶቻቸውን ማስቀደም አለባቸው። ሚስቶች ደግሞ ምሪትን በተመለከተ ለባሎቻቸው እንዲገዙ እግዚአብሔር ተናግሯል። ግን ባል እንደሚገባው ባይወድስ? ልናከብረው ይገባናል? አሁንም ልንገዛለት ይገባናል? መጀመሪያ መረዳት ያለብን «መገዛት» ማለት አንዱ ከአንዱ ያንሳል ወይም ደግሞ ሚስቶች ከባሎቻቸው ያነሰ ጥቅም ይሰጣሉ ማለት አይደለም። ባል ሚስቱን እንደፈለገው የማንገላታት መብት አለው ማለትም አይደለም።

መገዛት ማለት ምን ማለት ነው? መገዛት ማለት ባሎቻችን በቤተሰብ ውስጥ የመምራት ሚና እንዲኖራቸው መፍቀድ ማለት ነው። በፈቃዳችን ባሎቻችን በቤተሰባችን ውስጥ ኃላፊነትንና መሪነትን እንዲወስዱ ልንሰጥ ይገባናል። ከብርን በመስጠት መልካም ልናደርግላቸው ይገባል እንጂ ክፉ ልናደርግ አይገባንም። ምንም

እንኳን ባሎቻችን እግዚአብሔር በጋብቻ ውስጥ የሰጣቸውን ኃላፊነት ባይወጡም ይህንን ሁሉ ልናደርግ ይገባናል።

በአስቸጋሪ ትዳር ውስጥ በእግዚአብሔር ጸጋ መኖር

እግዚአብሔር አስቸጋሪ ትዳሮችን ያያል። ብዙ ሴቶችን የሚገጥሟቸውን ችግሮች ያውቃል። በዚህ ዓይነት ትዳር ውስጥ ያሉትን ኃጢአትና ችግሮች ጠራርጎ መጣል ይችላል። ነገር ግን ሴቶች እንዳይበቀሉ ይናገራል። ኃጢአትን የሚሠሩትን የሚቀጣና የሚያስተካክል እግዚአብሔር ነው። ይህንንም እንደ ፈቃዱ በራሱ ጊዜ ያደርጋል። የእኛ ሚና ቃሉን መታዘዝ ነው። ባሎቻችን ይለወጡ ዘንድ ማስገደድ አንችልም ወይም ደግሞ በቁጣችን የምንፈልጋቸውን ዓይነት ባሎች አይሆኑልንም። ያሴ. 1:19-20ን አንብቢ። ጥቅሶቹ ቁጣ ምን አይሠራም ነው የሚሉት?

የባሎቻችንን ባሕርይ መቆጣጠር አንችልም። ነገር ግን ለእነርሱ ባሕርይ የእኛን ምላሽ መቆጣጠር እንችላለን። በእግዚአብሔር ጸጋና ኃይል በአስቸጋሪ ትዳር ውስጥ ልባም ሴቶች መሆን እንችላለን።

የእግዚአብሔር ቃል ባሎቻችንንና ሌሎችን ጭምር እንዴት ማስተናገድ እንዳለብን ይናገራል። የሚከተሉትን ጥቅሶች አንብቦ ሌሎችን ስለማስተናገድ የሚናገሩትን ጻፈ።

ፊልጵ. 2:3-4

ሮሜ 12:10

ቆላ. 3:13

1ኛ ተሰ. 5:11

ገላ. 6:2

እንዳስተዋልሽው የእግዚአብሔር ቃል እነዚህን የምናደርገው ሰዎች ለእኛ መልካም ሲሆኑ ብቻ ነው ብሎ አይናገርም። ጥቅሱ «አንድ ሰው በመጀመሪያ ይቅር ካለሽ ይቅር በዬው» ብሎ አይናገርም። የፈለገ ነገር ቢበድሉን እኛ ግን እንደሚገባ ልናስተናግዳቸው ይገባናል። ዮሐ. 13:34ን አንብቦ የሚከተሉትን ጥያቄዎች መልሽ።

በዚህ ጥቅስ መሠረት እርስ በርሳችን እንዴት ልንዋደድ ይገባናል?

ጥቅሱ ክርስቶስ እንደወደደን ይላል። ክርስቶስ ፍቅሩን ያሳየን እንዴት ነው?

ክርስቶስ ፍቅርን ከማሳየቱ በፊት መልካም እስክንሆን ድረስ ይጠብቅ ነበር? (ሮሜ 5:8ን ተመልከቹ)

በዚህ ሳምንት በልብሽ የምታጠኝው ጥቅስ ፊልጵ. 2:3-4ን ነው። ከዚህ ቀጥሎ ያለውን ክፍል አንብቢና ቀጥለሽ ጻፊው። (ቁ. 5)

አሁን ደግሞ ቀጥለው ያሉትን ሁለት ጥቅሶች አንብቢ (ቁ. 6-8)። እነዚህ ጥቅሶች ክርስቶስ ስለ እኛ ስለነበረው አመለካከት ምን ይላሉ?

ከባልሽ ጋር በሚኖርሽ ኅብረት የዚህ ዓይነት አመለካከት እንዴት ሊኖርሽ ይችላል? (ያላገባሽ ከሆንሽ አብረሻቸው ለምትኖሪያቸው ሰዎች ይህ አመለካከት እንዴት ሊኖርሽ ይችላል?)

በአስቸጋሪ ትዳር ውስጥ መኖር ቀላል አይደለም። ሕመም፣ ጥላቻ፣ ምሬትና ኀዘን ሊኖርበት ይችላል። ምናልባት አንዳንድ ሌሊቶችን የተሻለ ኑሮ ፍለጋ በእንባ ታላልፊ ይሆናል። ትዳርሽ ችግር ካለበት ዘወትር ችግሮችሽን በጸሎት ወደ እግዚአብሔር ልታቀርቢ ይገባል። ልትጸልዩባቸው የሚገቡሽ ነገሮች ቀጥለው ቀርበዋል።

- በራስሽ ብርታት ባልሽን እንደሚገባ ለመውደድ አለመቻልሽን እመኝ።

- እግዚአብሔር ለአንቺ ያለውን ጥልቅ ፍቅር እንድታውቁ እንዲረዳሽ ጌታን ጠይቂው።

- እግዚአብሔር አንቺን በወደደበት ፍቅር ባልሽን መውደድ እንድትችሉ እግዚአብሔር እንዲረዳሽ ጠይቂው።
- ክርስቶስ ይቅር እንዳለሽ አንቺም ባልሽን ይቅር ማለት እንድትችሉ እግዚአብሔር እንዲረዳሽ ጠይቂው።
- እግዚአብሔር እንደሚረዳሽ በመታመን ባልሽ ላደረሰብሽ በደል ይቅርታን ልታደርግ መምረጥሽን ንገረው። ይቅርታ ለማድረግ እስኪሰማሽ አትጠብቂ። ነገር ግን በፈቃደኝነት አሁኑኑ ይቅር በዬው።
- በአሳብሽ፣ በቃልሽና በሥራሽ በትጋት የተሞላሽ እንድትሆኑ እግዚአብሔር እንዲረዳሽ ጠይቂው።
- በሌሎች ፊት ስለ ባልሽ መጥፎ ነገርን መናገር እንድትተዩ እግዚአብሔር እንዲረዳሽ ጠይቂው።
- ሁኔታዎችን ማለፍ የምትችይበትን ጥበብ እንዲሰጥሽ እግዚአብሔርን ጠይቂው።
- ለባልሽ በመጽሐፍ ቅዱሳዊ መንገድ ምላሽ መስጠት ትችሉ ዘንድ ብርታትና ፍቅርን እንዲሰጥሽ እግዚአብሔርን ጠይቂው።
- እግዚአብሔር በባልሽ ልብ ውስጥ እንዲሠራ ጠይቂው።
- እግዚአብሔር ከአንቺ ጋር ስለሆነ አመሰግኘው። ስለሚወድሽ አመሰግኘው። በመከራ ጊዜ መጠጊያሽና ኃይልሽ ይሆን ዘንድ ተስፋን ስለሰጠሽ አመሰግኘው [መዝ. 45(46):1፣ መዝ. 58(59):16-17]።

የሚከተለውን ምንባብ በእርጋታና በጥንቃቄ አንብቢ።

«መራርነትና ንዴት ቁጣም ጩኸትም መሳደብም ሁሉ ከከፋት ሁሉ ጋር ከእናንተ ዘንድ ይወገድ። እርስ በርሳችሁም ቸሮችና ርኅሩኞች ሁኑ፤ እግዚአብሔርም ደግሞ በክርስቶስ ይቅር እንዳላችሁ ይቅር ተባባሉ። እንግዲህ እንደ ተወደዱ ልጆች እግዚአብሔርን የምትከተሉ ሁኑ፤ ክርስቶስም ደግሞ እንደ ወደዳችሁ ለእግዚአብሔርም የመዓዛ ሽታ የሚሆንን መባንና መሥዋዕትን አድርጎ ስለ እናንተ ራሱን አሳልፎ እንደ ሰጠ በፍቅር ተመላለሱ» (ኤፌ. 4:31-5:2)።

አሁን ምንባቡን ስታነቢ የተጠቀሱትን ነገሮች ለማድረግ እግዚአብሔር እንዲረዳሽና በዚህም እርሱ የሚፈልጋችን ዓይነት ሴት

መሆን እንድትችሉ ጸልዱ። እነዚህን ነገሮች እንድታደርጊ የጠየቀሽ እግዚአብሔር ስለሆነ በየቀኑ መፈጸም ትችሉ ዘንድ ኃይሉንና ፍቅሩን ይሰጥሃል።

ከሌሎች እርዳታን መፈለግ

እግዚአብሔር ባልሽን እንድታከብሪ ስለተናገረሽ ብቻ በትዳርሽ ውስጥ ያሉትን ችግሮች ለማንም መናገር የለብሽም። ለአንድ ሁለት ታማኝ ጓደኞችሽ ግን ስለ ሁኔታው ልታጫውቺያቸው ትችያለሽ። እነርሱም ሊጸልዩልሽ የሚችሉ፤ ጥበብና መጽሐፍ ቅዱሳዊ ምክርን የሚሰጡሽ እንጂ ሐሜተኞች መሆን የለባቸውም።

ከቤተ ክርስቲያን ሽማግሌዎችም እርዳታ ልታገኚ ትችያለሽ። ከሽማግሌዎች ጋር ለመነጋገር ቀጠሮ ያገር። በትዳር ጉዳይ ምክር እንደምትፈልጊ ግለጫላቸው። ስለምታልፈበት አስቸጋሪ ጉዳይ በመንገር እርዳታ እንዲደረግልሽ ጠይቂያቸው።

እግዚአብሔር የክርስቲያን ትዳር የጋራ ፍቅርና ከበሬታ የሞላበት እንዲሆን ይሻል። እግዚአብሔር ደግሞ የተስፋ አምላክ ነው። ስለሆነም ተስፋሽን በእርሱ ላይ አድርጊ። እርሱን የሚያስከብር ትዳር እንዲሰጥሽም እግዚአብሔርን ጠይቂው።

የእኔ ምላሽ

ምሳሌ 12:4 እንዲህ ይላል «መልካም ሴት ለባልዋ ዘውድ ናት...»። አንቺ ለባልሽ ዘውድ ነሽን? ምሳሌ 14:14 «ብልሃተኛ ሴት ቤትዋን ትሠራለች! ሰነፍ ሴት ግን በእጅዋ ታፈርሰዋለች» ይላል። እግዚአብሔርን የምትፈራ ሚስት በመሆን ቤትሽን ትሠራያለሽን ወይስ በትዳርሽ ውስጥ ባለሽ ባሕርይ ቤትሽን እያፈረሰሽ ነው? ይህንን ምዕራፍ ስታጠኝ ምናልባት መንፈስ ቅዱስ በሕይወትሽ አንዳንድ ለውጥን እንድታደርጊ አነሣሥቶሽ ይሆናል። ይህ ከሆነ መለወጥ የምትፈልጊያቸውን ነገሮች ቀጥለሽ ጻፊያቸው። ከዚያም በእግዚአብሔር ፊት በጸሎት በመውደቅ በሕይወትሽ የሚፈልገውን ለውጥ ማድረግ ይችል ዘንድ ጠይቂው።
